

Naghti l-kunsens tiegħi.

(L.S.)

EDWARD FENECH ADAMI  
President

2 ta' Awissu, 2005

### ATT Nru. XIV ta' l-2005

*ATT biex iħassar u jilleġizla mill-ġdid b'emendi l-liġi dwar l-armi*

IL-PRESIDENT, bil-parir u l-kunsens tal-Kamra tad-Deputati, imlaqqgħa f'dan il-Parlament, u bl-awtorità ta' l-istess, hareġ b'liġi dan li ġej:-

1. It-titolu ta' dan l-Att hu Att dwar l-Armi, 2005, u dan l-Att għandu jibda jsehh f'dik id-data jew dawk id-dati li l-Ministru responsabbli għall-Pulizija jista' b'avviz fil-Gazzetta jistabbilixxi, u jistgħu jiġu hekk stabbiliti dati differenti għal disposizzjonijiet differenti ta' dan l-Att.

Titolu fil-qosor u bidu fis-sehh.

### TAQSIMA I - ĠENERALI

2. F'dan l-Att, kemm-il darba r-rabta tal-kliem ma tkunx tehtiegħ xort'oħra - Tifsir.

“arma antika” tfisser kull arma regolari manifatturata qabel l-1 ta' Jannar, 1946 jew dik is-sena li tiġi aktar tard skond ma l-Ministru jista' minn żmien għal żmien jistabbilixxi;

“arma artistika” tfisser arma regolari li jkollha abbelliment jew disinn tali li jmur oltre l-htiġijiet purament funzjonali tagħha u li tkun inghatat għarfien bħala tali mill-Bord;

“arma rari” tfisser arma regolari li ma tkunx ghadha aktar tiġi manifatturata u li d-disponibilità tagħha tkun daqstant limitata li ssir arma rari, inklużi l-mudelli sperimentali tal-privattiva, kif ċertifikata bhala tali mill-Kummissarju bil-parir tal-Bord;

“arma storika” tfisser arma regolari li tintuża f’xi avveniment storiku importanti jew minn xi persunaġġ storiku u klassifikata bhala tali mill-Kummissarju bil-parir tal-Bord;

“arma ta’ l-arja” tfisser arma tan-nar qasira jew arma tan-nar twila rispettiva, li minnha l-isparatura tohroġ permezz ta’ l-arja jew kompressjoni ta’ gass.

“arma ta’ l-arti marzjali” tfisser kull arma li tintuża f’xi arti marzjali u li tkun tehtieg li tiġi reġistrata skond id-disposizzjonijiet ta’ dan l-Att;

“arma tan-nar” tinkludi arma tan-nar tkun ta’ liema għamla tkun u kull tip iehor ta’ pistola, azzarin jew kanun li minnha jista’ jiġi sparat xi tir, balla jew missili, u l-kanna, il-kulatta u *receiver* tagħhom:

“arma tan-nar awtomatika” tfisser arma tan-nar li terġa’ tikkarga awtomatikament kull darba li jiġi sparat skartoċċ jew balla u li tista’ tispara aktar minn tir wiehed meta l-grillu jingibed darba wahda biss;

“arma tan-nar b’ripetitur” tfisser arma tan-nar li wara li jkun sparat tir minnha tkun hekk iddisinjata biex terġa’ tikkarga minn magazzin jew ċilindru billi ssir azzjoni kaġunata minn ċaqliq ta’ l-id;

“arma tan-nar li ma tiffunzjonax” tfisser arma tan-nar li tkun intgħamlet permanentement mhux tajba biex tintuża u li tkun ġiet ċertifikata bhala tali mill-Kummissarju kif stipulat f’dan l-Att;

“arma tan-nar qasira” tfisser arma tan-nar b’kanna li ma tkunx aktar minn tletin ċentimetru twila jew li jkollha tul li b’kollox ma jgibx aktar minn sittin ċentimetru;

“arma tan-nar semi-awtomatika” tfisser arma tan-nar li terġa’ tikkarga awtomatikament kull meta tispara tir u li tista’ tispara biss tir wiehed meta jingibed il-grillu għal darba;

“arma tan-nar ta’ sparatura wahda” tfisser arma tan-nar li ma jkollhiex magazzin u li tiġi kkargata qabel kull sparatura billi jiġi ikkargat bl-idejn skartoċċ jew balla fir-rukkell jew mill-kulatta fuq wara tal-kanna;

“arma tan-nar twila” tfisser arma tan-nar li jkollha kanna twila aktar minn tletin ċentimetru jew li jkollha tul li b’kollox ma jġibx aktar minn sittin ċentimetru;

“armi regolari” għandu jkollha l-istess tifsira mogħtija lilha bl-artikolu 64 tal-Kodiċi Kriminali u għandha tinkludi arma tan-nar kif imfissra f’dan l-artikolu;

“attività sportiva” tinkludi l-kaċċa, sparar bil-mira u attività ta’ *paintball*;

“attività ta’ *paintball*” tfisser attività fejn armi bi skop speċjali li joperaw b’arja jew gass kompressati, speċifikament iddisinjati biex jitfgħu projettili li meta jinkisru jkun fihom żebgħa mlewna u li jintużaw għall-immarkar jew turija fuq *targets*;

“il-Bord” tfisser il-Bord dwar l-Armi kostitwit u mahtur skond l-artikolu 49 ta’ dan l-Att;

“fabbrikant ta’ l-armi” tfisser min ikollu s-sengħa jew in-negozju li jiffabbrika, isewwi, jirrestawra, jimmanifattura, jagħmel tibdil, jimmodifika jew jikkonverti armi tan-nar;

“fond” tinkludi kull bini li jappartjeni lil dak il-fond;

“klabb” tfisser organizzazzjoni li torganizza u twettaq attivitajiet ta’ sparar bil-mira u li jkun rikonoxxut bħala tali mill-Bord u li jkollu liċenzja mahruġa mill-Kummissarju għall-finijiet ta’ dan l-Att;

“kollettur” tfisser min ikollu liċenzja għaldaqshekk skond l-artikolu 11 ta’ dan l-Att;

“il-Kummissarju” tfisser il-Kummissarju tal-Pulizija;

“il-Ministru” tfisser il-Ministru responsabbli għall-Pulizija ;

“munizzjon” tfisser il-biċċiet immuntati ta’ skartoċċ, jiġifieri l-pretkuni jew il-balla, il-kaps u l-propellent għal kull arma tan-

nar iżda teskludi l-pretkuni għal arma ta' l-arja, munizzjon inerti u balal ta' l-artillerija;

“munizzjon bi projettili li jespandu” tfisser munizzjon li jkun intiż jew adattat sabiex jespandi ma' l-impatt;

“munizzjon bi projettili li jisplodu” tfisser munizzjon fejn il-projettili jkollu ikkargar hekk li jisplodi meta jagħmel impatt, kemm jekk intiż jew iddisinjat għal użu militari kemm xort'ohra;

“munizzjon bi projettili li jinharqu” tfisser munizzjon fejn il-projettili jkollu tahlita kimika li taqbad fi fjamma hekk kif dan jiġi f'kontatt ma' l-arja jew meta jagħmel impatt, kemm jekk intiż jew iddisinjat għal użu militari kemm xort'ohra;

“negozjant” tfisser persuna li l-kummerċ jew negozju tagħha jkun jikkonsisti għal kollox jew f'parti minnu fix-xiri, bejgħ, importazzjoni, esportazzjoni, wiri, immuntar, manutenzjoni, hażna, trasport, ġarr b'kull mezz, distribuzzjoni, kunsinna, skambju jew kiri ta' xi arma tan-nar jew armi regolari inkluż il-munizzjon, u, jew li jkollu pussess bil-hsieb li jbiegħ, jimporta, jesporta, juri, jimonta, iżomm, jażen, jittrasporta, iġorr b'kull mezz, jiddistribwixxi, jiskambja u, jew jikri xi arma tan-nar jew armi regolari inkluż il-munizzjon;

“porvli” tinkludi porvli, porvli sewda, porvli li ma jagħmilx duhhan u kull tip iehor ta' propellent;

“projettili li jinfed kisja korazzata” tfisser munizzjon li jintuża bi skop militari hekk li l-projettili jkun mġhotti u iżolat, u jkollu centru iebes li jinfed;

“pussess” tinkludi l-ġarr, iż-żamma, l-użu, il-kontroll u, jew li persuna jkollha l-kontroll effettiv;

“residenti” tfisser min ikun ordinarjament residenti f'pajjiż, u persuna titqies li tkun ordinarjament residenti fil-pajjiż indikat skond l-indirizz li jkun jidher fuq dokument ufficjali li jkun jistabbilixxi l-post fejn tkun toqghod, bhalma hu passaport jew dokument ta' l-identità;

“sparar bil-mira” tfisser kull sport li fih isiru sessjonijiet ta' sparar bl-armi tan-nar f'kampijiet ta' l-isparar approvati sew ġewwa sew barra iżda teskludi l-kaċċa, kif imsemmija f'dan l-Att;

## TAQSIMA II – ARMI REGOLARI U MUNIZZJON PROJBIT

**3. Minghajr preġudizzju għad-disposizzjonijiet ta' dan l-Att -**Projbizzjoni  
generali.

(a) l-akkwist, il-pussess għal-liema għan ikun, iż-żamma jew l-importazzjoni ta' l-armi regolari u l-munizzjon imsemmija fi Skeda I li tinsab ma' dan l-Att huma projbiti; u

(b) il-manifattura, it-tnehhija taht liema titolu jkun, il-kiri, l-offerta għall-bejgħ jew kiri, jew is-self jew l-ghoti lil persuna ta' xi wahda mill-armi regolari elenkati fi Skeda I huma wkoll projbiti.

**4. Minkejja d-disposizzjonijiet ta' artikolu 3, il-Kummissarju jista', f'ċirkostanzi speċjali, johroġ liċenzja għall-akkwist, il-pussess jew l-importazzjoni ta' armi regolari jew munizzjon elenkat fi Skeda I, jekk fid-diskrezzjoni assoluta tiegħu huwa jqis li l-hruġ ta' dik il-liċenzja jkun mehtieġ fl-interess pubbliku jew għall-harsien tal-hajja u s-sigurtà pubblika.**

Awtorizzazzjoni  
speċjali.

## TAQSIMA III – LIĊENZJI

**Liċenzja għaż-żamma, pussess, importazzjoni jew esportazzjoni ta' armi tan-nar u munizzjon**

**5. (1) Minghajr preġudizzju għad-disposizzjonijiet l-oħra ta' dan l-Att, hadd ma għandu jżomm f'xi fond jew ikollu fil-pussess tiegħu, taht il-kontroll tiegħu jew iġorr barra minn xi fond jew fid-dintorni tiegħu xi arma tan-nar, jew munizzjon elenkati fi Skeda II li tinsab ma' dan l-Att minghajr ma jkollu liċenzja taht dan l-Att.**

Liċenzja għaż-  
żamma, pussess,  
esportazzjoni jew  
importazzjoni ta'  
armi tan-nar, armi u  
munizzjon.

(2) Minghajr preġudizzju għad-disposizzjonijiet ta' l-Ordinanza tad-Dwana jew ta' kull liġi oħra, hadd ma għandu, minghajr il-liċenzja jew il-permess tal-Kummissarju, jimporta jew idahhal ġewwa Malta jew jesporta minn Malta xi arma tan-nar jew munizzjon skond ma hemm imsemmi fis-subartikolu ta' hawn qabel:

Kap. 37.

Iżda meta arma tasal Malta hadd ma għandu jiehu pussess tagħha qabel ma tinghata l-approvazzjoni għaldaqstant mill-Kummissarju tal-Pulizija:

Iżda wkoll il-Kummissarju jista' jagħti permess temporanju għall-esportazzjoni u, jew l-importazzjoni ta' armi tan-nar u munizzjon bħal dawk imsemmija fis-subartikolu (1) taht dawk il-kondizzjonijiet li huwa jista' jqis adatti.

(3) (a) Applikazzjoni għal liċenzja taht din it-Taqsima biex jinżammu f'xi fond armi tan-nar jew munizzjon għandhom jispeċifikaw liema jkun dak il-fond fejn ikunu ser jinżammu dawk l-armi tan-nar u munizzjon u l-liċenzja tinghata biss bil-kondizzjoni li l-armi tan-nar u munizzjon approvati jinżammu maqfulin b'mod sigur u separat f'dak il-fond u li dawk l-armi tan-nar jinżammu skargati.

(b) Kull kambjament fil-fond approvat għandu jigi avzat lill-Kummissarju fi żmien hmistax-il ġurnata mid-data ta' dak il-kambjament.

(4) (a) Bla hsara għat-tieni proviso ta' l-artikolu 11(1), liċenzja mogħtija lil persuna biex ikollha fil-pussess jew taht il-kontroll tagħha jew biex iġġorr barra minn xi fond jew mid-dintorni tiegħu xi arma tan-nar jew munizzjon taht l-artikolu 5(1) għandha tinghata biss sabiex dik l-arma jew dak il-munizzjon jintużaw għal attivitajiet sportivi; u

(b) liċenzja biex tiġi importata jew mdahhla f'Malta xi arma tan-nar jew munizzjon taht l-artikolu 5(2) għandha tinghata biss sabiex dik l-arma jew dak il-munizzjon jintużaw għal attivitajiet sportivi:

Iżda qabel ma tinhareġ liċenzja bhal dik hawn qabel imsemmija għall-fini ta' sparar bil-mira, il-Kummissarju għandu jiżgura li jkun hemm faċilitajiet ta' l-isparar skond il-liġi ġewwa Malta għal dak l-ghan u jista' iktar minn hekk iżomm limitat l-għadd ta' armi tan-nar li tista' tinharġilhom liċenzja kif hawn qabel imsemmi f'isem xi persuna wahda:

Iżda wkoll meta liċenzja tkun inghatat mill-Kummissarju dwar xi attività sportiva, dik il-liċenzja għandha tkun mingħajr preġudizzju għal kull htieġa jew kondizzjoni ohra imposta taht xi liġi ohra.

(5) Il-Kummissarju jista', f'ċirkostanzi speċjali johroġ liċenzja lil xi persuna sabiex iżżomm arma tan-nar elenkata fi Skedi II u III għal finijiet li ma humiex biss dawk ta' attivitajiet sportivi jekk fid-diskrezzjoni assoluta tiegħu huwa jqis li l-hruġ ta' dik il-liċenzja jkun meħtieġ fl-interess pubbliku jew għall-harsien tal-hajja u s-sigurtà ta' persuni.

(6) Arma tan-nar li dwarha tinhareġ liċenzja taht dan l-artikolu għal sparar bil-mira:

(a) tkun tista' biss tingarr waqt attività ta' sparar ġewwa kamp jew faċilità ta' l-isparar li jkollhom liċenzja kif ukoll lejn u

minn dak il-kamp jew faċilità f' dak il-perjodu ta' żmien skond ma jista' jiġi stabbilit, qabel u wara dik l-attività sportiva;

(b) għandha tinzamm skargata u b' mod sigur filwaqt li tkun qieghda tingarr lejn u minn kamp jew faċilità kif hawn qabel imsemmi.

(7) Meta jsir reat volontarju taht xi liġi li ma tkunx dan l-Att minn detentur ta' liċenzja taht dan l-Att permezz ta' xi arma tan-nar li jkollha liċenzja taht din it-Taqsima, meta dak id-detentur jinsab hati l-piena għal dak ir-reat għandha tiżdied bi grad sa żewġ gradi kemm-il darba l-liġi ma tkunx diġà tipprowdi għal piena akbar meta r-reat isir b' arma tan-nar jew arma regolari.

### **Liċenzja biex jinżammu jew jingarru armi regolari minbarra armi tan-nar**

6. Salvi d-disposizzjonijiet ta' l-artikolu 8 hadd ma għandu jgħorr 'il barra minn xi fond jew id-dintorni tiegħu xi sikkina jew strument li jaqta' jew bil-ponta ta' liema xorta jkun minghajr ma jkollu liċenzja jew permess mingħand il-Kummissarju.

Liċenzja għall-garr ta' skieken.

7. Id-disposizzjonijiet ta' l-artikolu 6 ma jghoddux għal:-

Eżenzjonijiet għall-artikolu 7.

(a) mus li jkollu xafra li tohroġ mhux aktar minn tmien ċentimetri mill-maqbad u li jista' raġonevolment jitqies li jkun qed jingarr bil-għan li jsir dak l-użu minnu bħal dak li soltu jsir minn mus;

(b) sikkina li tintuża minn xi persuna bil-għan tat-twettiq tas-sengħa jew għall-fini ta' l-istudji tagħha, jew għal għanijiet ta' għads meta, wara li tqis il-hin, il-post u ċirkostanzi ohra, il-qorti tkun sodisfatta li dik is-sikkina kienet qieghda attwalment tingarr għal dawk il-finijiet.

8. Minkejja kull disposizzjoni ohra ta' dan l-Att jew ta' kull liġi ohra, ma tkun mehtieġa ebda liċenzja għall-pussess jew iż-żamma għo xi fond ta' sikkina jew arma li taqta' jew bil-ponta li ma tkunx arma projbita skond l-artikolu 3 jew li jakkwista sikkina jew strument bħal dawk għall-istess għan.

Armi b' xifer għewwa xi fond.

### **Liċenzja biex jiġu operati kampi ta' l-isparar sew ġewwa sew barra**

Liċenzja biex jiġi operat kamp ta' l-isparar.

**9.** Hadd ma ghandu jhaddem kamp ta' l-isparar bil-mira minghajr ma jkollu liċenzja mahruġa mill-Kummissarju li jista' johroġ dik il-liċenzja bil-parir tal-Bord.

Permess ghal kamp għall-okkażjoni.

**10.** (1) Il-Kummissarju jista' jaghti permess dwar kamp ta' l-isparar għall-okkażjoni temporanja bir-rakkomandazzjoni tal-Bord.

(2) Il-Ministru jista' jagħmel regolamenti dwar il-hruġ ta' liċenzji ghal kampi ta' l-isparar.

### **Liċenzja għall-akkwist, tiżmim jew pussess ta' armi antiki, artistici, storiċi jew rari**

Liċenza ta' kollettur.

**11.** (1) Hadd ma jista' jkollu għal finijiet ta' kollezzjoni xi arma tan-nar jew armi regolari li jkunu antiki, artistici, storiċi jew rari, sew jekk dawn jitqiesu jew ma jitqisux bhala arma tan-nar jew arma projbita taħt Skeda I, kemm-il darba ma jkollux il-liċenzja meħtieġa:

Iżda ma ghandha tinhareġ ebda liċenzja għall-partita 1 fit-Taqsima I ta' Skeda I li tinsab ma' dan l-Att sakemm dik l-arma ma tkunx wahda inerti:

Iżda wkoll kull min ikollu liċenzja bhala kollettur taħt dan l-artikolu jista' jiġi awtorizzat taħt il-liċenzja li jzomm dak l-għadd ta' armi tan-nar, li jiġi stabbilit taħt dan l-Att, bhal dawk elenkati fi Skeda II, ukoll jekk dawn ma jkunux armi tan-nar li jitqiesu li huma antiki, artistici, storiċi jew rari.

(2) Il-Kummissarju jista' johroġ liċenzja taħt is-subartikolu (1) ta' dan l-artikolu lil kull persuna bir-rakkomandazzjoni tal-Bord sakemm dik il-persuna:

(a) tkun tissodisfa l-htigijiet ta' l-artikolu 23 ta' dan l-Att;

(b) tkun tifhem fl-istorja u l-karatteristiċi ta' dawk l-armi tan-nar jew armi u tal-munizzjon li jintuza magħhom;

(c) tkun ikkonformat ruhha ma' dawk il-htigijiet l-oħra li jistgħu jiġu stabbiliti b'regolamenti dwar kemm tkun tifhem f'dawk l-armi, armi tan-nar u munizzjon kif hawn qabel imsemmi, u dwar kemm tkun qieghda żzommhom f'post sigur.

(3) Liċenzja mahruġa taht dan l-artikolu ghandha tkun tipprovdi dwar l-ispezzjon minn ufficjal tal-pulizija ta' mhux inqas mill-grad ta' spettur, jew minn kull ufficjal iehor tal-pulizija skond ma dan jista' jkun awtorizzat minnu, ta' l-arma tan-nar jew munizzjon u tal-fond fejn ikunu ser jinzammu dik l-arma tan-nar u munizzjon, u dak l-ispezzjon ghandu jsir skond il-liġi u skond regolamenti li jistgħu jiġu stipulati.

**12.** Meta reat volontarju taht liġi li ma tkunx dan l-Att isir minn detentur ta' liċenzja taht dan l-Att permezz ta' xi arma tan-nar li jkollha liċenzja taht l-artikolu 11, il-piena ghad-detentur meta jinsab hati ghandha tiżdied bi grad sa żewġ gradi sakemm il-liġi ma tkunx diġà tipprovdi għal piena akbar meta r-reat isir b'arma tan-nar jew arma regolari.

Reati aggravati.

**13.** (1) Kollettur ma ghandux jittrasporta jew juri pubblikament il-kollezzjoni ta' l-armi li jkollu jew parti minnha minghajr permess għaldaqstant minghand il-Kummissarju taht dawk il-pattijiet u l-kondizzjonijiet li l-Kummissarju jista' jqis li jkunu adatti.

Trasport jew turija ta' armi.

(2) Ma ghandhiex tinghata liċenzja taht is-subartikolu (1) ta' dan l-artikolu sakemm min japplika ma jgħibx prova għas-sodisfazzjon tal-Kummissarju li dak it-trasport jew turija jkunu unikament intiżi għal xi wirja f'esibizzjoni jew għal finijiet ta' reċtar ta' xi avveniment, u jiġu implimentati dawk il-mizuri ta' harsien u ta' sigurtà mehtieġa.

### **Liċenzja lil negozjanti ta' armi regolari**

**14.** Hadd ma ghandu jahdem fil-kummerċ jew negozju ta' negozjant jekk ma jkollux liċenzja li tinhariġlu mill-Kummissarju bil-parir tal-Bord sakemm dik il-persuna:

Liċenzja li tinghata lil negozjant.

(a) tkun tissodisfa l-htigijiet ta' l-artikolu 23 taht dan l-Att;

(b) tkun tissodisfa l-kondizzjonijiet stipulati fit-Taqsima V ta' dan l-Att, u tissodisfa wkoll lill-Kummissarju bl-integrità privata u professjonali tagħha;

(c) meta min japplika jkun persuna legali, il-Kummissarju ghandu jkun sodisfatt bl-integrità privata u professjonali tad-diretturi, azzjonisti u kull persuna ohra li jeżerċitaw direzzjoni jew kontroll fuq il-persuna legali. Kull trasferiment ta' ishma sew *inter vivos* sew *causa mortis* u, jew hatra ta' diretturi ghandha tkun tehtieġ l-approvazzjoni tal-Kummissarju;

(d) tkun ikkonformat ruhha ma' dawk il-htigijiet l-ohra li jistgħu jiġu stipulati b'regolamenti jew mal-kondizzjonijiet ta' dik il-liċenzja dwar kemm tkun tifhem u tkun taf iżżomm dawk l-armi, armi tan-nar u munizzjon f'post sigur.

In-negozjant ghandu jzomm regjistru.

**15.** (1) Kull min ikollu liċenzja taht dan l-artikolu ghandu jzomm regjistru b'inventarju ta' kull arma tan-nar u munizzjon u ta' kull darba li jirċievi jew inehhi, taht liema titolu jkun, xi arma tan-nar jew munizzjon għal-liema raguni tkun, huwa ghandu jniżżel jew jara li jitniżżel bil-miktub fir-regjistru dan il-fatt billi jispeċifika:

(a) l-isem, il-kunjom, in-numru tal-karta ta' l-identità, x'ikun ix-xogħol u l-post ta' residenza tal-persuna li minn għandha jkun irċieva l-armi regolari jew il-munizzjon jew lil min dawn ikunu ser jiġu kkunsinnati;

(b) l-ghadd jew il-kwantità ta' armi regolari jew munizzjon u d-data meta jirċevihom jew inehhahom;

(ċ) id-deskrizzjoni ta' l-armi regolari tal-munizzjon u t-tip, l-għamla, il-mudell, il-kalibru u n-numru ta' serje ta' kull arma regolari u ta' kull modifika li tista' tkun saritilhom;

(d) in-numru tal-liċenzja li jkollha l-persuna li lilha jiġu trasferiti l-armi regolari jew il-munizzjon.

(2) Id-detentur ta' liċenzja ghandu jzomm u jikkonserva r-regjistru għal daqstant żmien sakemm huwa jibqa' jkollu dik il-liċenzja, liema regjistru ghandu, fid-data meta jiġi depożitat, ikun iffirmit kif imiss mid-detentur tal-liċenzja u kontrorenjat mill-Kummissarju jew minn uffiċjal li jkun gie awtorizzat għaldaqstant minnu.

(3) Kull uffiċjal tal-Pulizija jista' f'kull waqt raġonevoli jitlob l-ispezzjon tar-regjistru, jispezzjona kull fond u mahzen ta' negozjant, u jivverifika r-registrazzjonijiet hawn qabel imsemmija, sabiex isir jaf il-kwantità li jkun fadal fid-depożt, u biex jiżgura konformità mad-dmirijiet u l-obbligi tan-negozjant taht dan l-artikolu.

### **Liċenzja biex persuna tagħmilha ta' fabbrikant ta' l-armi**

Liċenza li tinghata lil fabbrikant ta' l-armi.

**16.** (1) Persuna ma għandhiex teżercita s-sengħa jew in-negozju ta' fabbrikant ta' l-armi mingħajr ma jkollha liċenzja maħruġa mill-Kummissarju bil-parir tal-Bord.

(2) Liċenzja taht dan l-artikolu tista' tinhareg biss jekk ikunu gew sodisfatti l-kondizzjonijiet provduti fil-paragrafi (a) sa (d), it-tnejn inklużi, ta' l-artikolu 14.

**17.** (1) Kull min ikollu liċenzja taht l-artikolu 16 għandu jzomm registru b'inventarju ta' l-armi regolari u l-munizzjon u għandu, ta' kull darba li jirċievi jew inehhi taht liema titolu jkun xi armi regolari jew munizzjon, għal-liema raguni tkun, inizzel jew jara li jitnizzel bil-miktub fir-registru dan il-fatt billi jispeċifika d-dettalji stipulati fil-paragrafi (a) sa (d), it-tnejn inklużi, ta' l-artikolu 15(1).

Il-fabbrikant ta' l-armi għandu jzomm registru.

(2) Id-disposizzjonijiet tas-subartikoli (2) u (3) ta' l-artikolu 15 għandhom ikunu *mutatis mutandis* japplikaw dwar liċenzja maħruġa taht l-artikolu 16(1).

### **Bejgħ b'irkant ta' armi regolari**

**18.** (1) Ebda irkantatur ma għandu jirċievi biex jirkanta xi arma regolari jew munizzjoni kemm-il darba sidhom ma jkunx kiseb il-permess jew liċenzja mehtieġa wara li jkun għarraf lill-Kummissarju b'dik il-haġa, ikun ta d-dettalji ta' l-irkant u jissodisfa lill-Kummissarju li l-armi regolari jkunu ser jiġu maħzuna jew murijin b'mod sigur.

Bejgħ b'irkant ta' armi regolari.

(2) Il-bejgħ b'irkant ta' arma regolari jew munizzjon għandu jsir bla hsara għax-xerrej li jkollu jew li jikseb il-liċenzja jew il-permess mehtieġa taht dan l-Att.

(3) Wara li jsir il-bejgħ bl-irkant ta' arma regolari jew munizzjon kif hawn qabel imsemmi lil xi persuna, l-irkantatur għandu jgħarraf lill-Kummissarju b'dak il-fatt u għandu jagħmilha ta' xhud fuq il-formola adatta li għandha tiġi ipprezentata mid-detentur ta' liċenzja lill-Kummissarju għal dak it-trasferiment dwar dak it-trasferiment, liċenzja jew permess.

(4) Il-formola għandha tiġi ipprezentata lill-Kummissarju fi żmien hmistax-il għnata minn tmiem-il bejgħ bl-irkant u għandu jkollha d-dettalji kollha tat-trasferiment propost u tax-xerrej propost kif ukoll il-partikolaritajiet ta' l-arma regolari jew munizzjon sabiex dawn ikunu jistgħu jiġu identifikati, inklużi b'mod partikolari, l-għamla, il-mudell, il-kalibru u n-numru ta' serje ta' l-arma tan-nar irkantata.

(5) Kull arma regolari jew munizzjon li jiġu irkantati ma għandhomx jingħataw lix-xerrej qabel ma dak ix-xerrej jirreġistra ruhu mal-Kummissarju skond l-artikolu 23 ta' dan l-Att.

(6) Armi regolari jew munizzjon li jibqghu ma jinbieghux wara l-irkant għandhom jiġu mregġġhin lura lis-sid detentur ta' liċenzja u l-Kummissarju għandu jiġi mgharraf b'dan.

#### TAQSIMA IV - NEGOZJU U TRASFERIMENTI TA' ARMI REGOLARI

Negozju fi  
trasferimenti.

**19.** L-ebda negozjant jew haddiehor ma għandu jbiegh jew xort'ohra jinnegozja, inehhi jew jittrasferixxi taht ebda titolu li jkun xi arma regolari jew munizzjon jew iżomm jew jesponi għall-bejgħ jew xort'ohra xi arma regolari jew munizzjon mingħajr ma jkollu liċenzja jew permess tal-Kummissarju.

Trasferiment ta'  
armi tan-nar, eċċ. lil  
persuni mhux  
awtorizzati.

**20.** (1) L-ebda negozjant jew haddiehor ma għandu jbiegh, jittrasferixxi jew jikkunsinna taht ebda titolu li jkun xi arma regolari jew munizzjon lil xi persuna li ma jkollhiex liċenzja tal-Kummissarju għal dik l-arma regolari jew munizzjon skond dan l-Att.

(2) Negozjant jew haddiehor li jittrasferixxi jew jikkunsinna xi arma regolari skond is-subartikolu (1) għandu jirreġistra dak il-bejgħ u għandu jinforma lill-Kummissarju b'dak il-bejgħ, trasferiment jew kunsinna skond il-każ fi żmien hmistax-il ġurnata minn meta dan jiġri.

Projbizzjoni ta'  
bejgħ ta' skieken lil  
minuri eċċ.

**21.** Ebda negozjant jew persuna ohra ma għandha tbiegħ jew tikkunsinna ebda sikkina jew strument iehor li jaqta' jew bil-ponta lil min ikun taht l-età ta' tmintax-il sena.

Trasferiment  
temporanju ta' armi  
regolari, armi tan-  
nar eċċ.

**22.** (1) Il-Kummissarju jista' jawtorizza t-trasferiment temporanju ta' armi regolari jew munizzjon skond regolamenti li l-Ministru jista' jagħmel minn żmien għal żmien.

(2) Mingħajr preġudizzju għall-ġeneralità tas-subartikolu (1) ta' dan l-artikolu, kull min ikun irid jittrasferixxi xi arma regolari jew munizzjon minhabba f'xi bdil ta' residenza, sew permanenti sew temporanja, jista' jitlob emenda fil-permess jew fil-liċenzja sakemm id-detentur tal-liċenzja jagħti avviż ta' hmistax-il ġurnata bil-quddiem dwar dik il-bidla li jkun bi hsiebu jagħmel.

#### TAQSIMA V – GHOTI, VALIDITÀ U REVOKA TA' LIĊENZJI

##### Applikanti għal liċenzja

Persuni li jistgħu  
jitolbu liċenzja.

**23.** Mingħajr preġudizzju għad-disposizzjonijiet ta' dan l-Att, liċenzja taht dan l-Att tista' biss tinhareġ mill-Kummissarju lil min:-

(a) ikollu tmintax-il sena jew aktar; u

(b) ikun ċittadin Malti jew ikun persuna eżenti taht id-disposizzjonijiet ta' l-artikolu 4(1)(b) sa 4(1)(h), it-tnejn inklużi, ta' l-Att dwar l-Immigrazzjoni; jew

Kap. 217.

(ċ) ikollu permess ta' residenza skond l-artikolu 7(1) ta' l-Att dwar l-Immigrazzjoni; jew

(d) ikun igawdi l-libertà ta' moviment f'Malta skond il-Kostituzzjoni; jew

(e) ikun persuna kif speċifikata f'regolamenti li l-Ministru jista' minn żmien għal żmien jagħmel.

**24.** (1) Ma ghandha tinhareg ebda licenzja taht dan l-Att lil xi persuna li f'xi żmien matul il-hames snin minnufih qabel id-data meta tagħmel l-applikazzjoni tagħha għal licenzja:- Skwalifika.

(a) tkun instabet hatja:-

(i) ta' reat li jinvolvi l-vjolenza jew tentattiv jew theddid ta' vjolenza kontra l-persuna; jew

(ii) ta' xi reat taht dan l-Att; jew

(iii) ta' offiżi fuq il-persuna b'armi regolari jew b'xi strument ieħor jew li tkun qabdet xi arma regolari jew strument ieħor kontra persuni ohra; jew

(iv) ta' serq; jew

(v) ta' reat kontra l-liġijiet li ghandhom x'jaqsmu mal-kummerċ fil-prostituzzjoni; jew

(vi) ta' reat li jkollu x'jaqsam mat-traffikar ta' mediċinali; jew

(vii) ta' reati ohra li l-Ministru jista' b'regolamenti jistipula minn żmien għal żmien:

Iżda, minkejja kull haġa li hemm fl-Att dwar il-*Probation* għall-finijiet ta' dan il-paragrafu, persuna titqies li tkun giet misjuba hatja ukoll jekk tkun giet applikata fil-konfront tagħha xi disposizzjoni ta' dak l-Att; jew Kap. 446.

(b) ikollha storja personali:

(i) ta' dipendenza fuq il-mediċinali jew abbuz minnhom; jew

(ii) li tkun ġiet ikkurata għal xi marda tal-mohh fi sptar, istitut mentali, klinika psikjatrika jew xort'ohra, u sew jekk dik il-persuna tkun għamlet xi żmien f' dak l-isptar, istitut jew klinika sew jekk le, meta dik il-marda mentali tkun assoċjata ma' l-użu ta' vjolenza minn dik il-persuna, jew ma' theddid jew tentattiv ta' użu ta' vjolenza kontra xi persuna oħra.

Awtorizzazzjoni speċjali tal-Ministru.

(2) Minkejja d-disposizzjonijiet tas-subartikolu (1) taht dan l-Att tista' tinghata bl-awtorità speċjali tal-Ministru fiċ-ċirkostanzi li hemm provdut dwarhom f'dawk is-subartikoli.

Meta tiġi rifjutata liċenzja.

**25.** (1) Tista' tiġi rifjutata li tinghata liċenzja lil xi persuna fl-interess ta' l-ordni pubbliku, jew fl-interess tas-sigurtà ta' dik il-persuna nnifisha jew tal-pubbliku b'mod ġenerali.

(2) Kull min ihoss ruhu aggravat b'deċizzjoni tal-Kummissarju li tkun ittiehdet skond id-disposizzjonijiet tas-subartikolu (1) jista' jappella quddiem il-Ministru fi żmien sebat ijiem minn meta jinghata avviz bil-miktub tar-rifjut mill-Kummissarju u l-Ministru għandu, fil-qadi ta' dmirijietu taht dan is-subartikolu, jikseb il-parir tal-Bord. Id-deċizzjoni tal-Ministru tkun wahda finali.

### **Kwalifiki speċjali għal xi liċenzji**

Liċenzja għal sparar bil-mira.

**26.** (1) Ma għandhiex tinghata liċenzja mill-Kummissarju taht dan l-Att jew taht regolamenti li jsiru tahtu għall-pussess ta' armi regolari jew munizzjon bl-iskop ta' sparar bil-mira kemm-il darba min japplika ma jissodisfax il-kondizzjonijiet li hemm fit-Taqsima III ta' dan l-Att, u ma jgħibx prova għas-sodisfazzjon tal-Kummissarju li huwa:-

(a) jkun temm b'suċċess kors dwar l-użu b'mod sigur ta' armi tan-nar immexxi minn għalliem kwalifikat u approvat jew minn korp kompetenti u approvat u li jkun temm b'suċċess kull test li jsir minn dak l-għalliem jew korp kompetenti approvat; u

(b) jkun reġistrat ma' klabb li jkollu liċenzja għal sparar bil-mira u li huwa jkun membru attiv tiegħu.

(2) Kull persuna minuri:

(a) taht it-tmintax-il sena iżda mhux taht is-sittax-il sena tista', bil-kunsens tal-persuna li jkollha setgħa skond il-liġi fuqha, tipprattika sparar bil-mira b'armi ta' l-arja, xkubetti taç-çomb u armi tan-nar *muzzle-loading* f'kamp ta' l-isparar li jkollu liċenzja;

(b) taht l-età ta' sittax-il sena iżda mhux taht l-erbatax-il sena tista', bil-kunsens tal-persuna li jkollha setgħa skond il-liġi fuqha, tipprattika sparar bil-mira f'kamp ta' l-isparar bhal dak u b'armi ta' l-arja biss skond ma jista' jiġi stabbilit taht dan l-Att jew b'arma tan-nar ta' xort'ohra msemmija fil-paragrafu (a) kif jista' jkun preskritt b'regolamenti taht dan l-Att. Il-Kummissarju jista' jimponi dawk il-kondizzjonijiet li jista' jqis li jkunu xierqa għall-prattika ta' dak l-isparar minn dawk il-minuri.

(3) Kull Prattika ta' l-isparar li ssir minn minuri skond id-disposizzjonijiet tas-subartikolu (2) għandha ssir taht liċenzja mahruġa mill-Kummissarju għal dak il-ghan u taht is-sorveljanza diretta ta' Uffiċjal tal-Kamp, li jkollu liċenzja u li jinhatar mill-klabb u jiġi approvat mill-Kummissarju bil-parir tal-Bord.

(4) Minkejja d-disposizzjonijiet ta' kull liġi ohra, min jagħti l-kunsens tiegħu skond ma hemm fis-subartikolu (2) ta' dan l-artikolu, għandu jitqies għall-finijiet kollha tal-liġi bhala li jassumi kull responsabbiltà ċivili u kriminali delegata u sostituttiva għal kull att jew ommissjoni, volontarji jew involontarji, tal-minuri bi ksur tad-disposizzjonijiet ta' dan l-Att.

(5) Il-Kummissarju jista' f'kull żmien iħassar il-liċenzja mahruġa taht dan l-artikolu meta d-detentur ta' liċenzja ma jibqax aktar membru attiv ta' dak il-klabb.

(6) Liċenzja mahruġa taht dan l-artikolu jista' jkun fiha restrizzjonijiet dwar il-moviment ta' dawk l-armi tan-nar lejn u minn kamp ta' l-isparar skond ma l-Kummissarju jista' jqis li jkun adatt.

### **Kondizzjonijiet tal-Liċenzja**

**27.** (1) Liċenzja mahruġa skond ma hemm f'dan l-Att għandha tkun bla ħsara għal kull kondizzjoni li l-Kummissarju jista' jqis li tkun adatta li jagħmel, u l-liċenzja għandha tindika l-kondizzjonijiet li tahtom id-detentur ta' liċenzja jkun jista' jakkwista, jittrasferixxi, iżomm jew ikollu fil-pussess tiegħu xi arma tan-nar, arma regolari u munizzjon.

Kondizzjonijiet tal-liċenzja.

(2) Kull liċenzja li tinhareġ skond dan l-Att għandu jkollha magħha polza ta' l-assigurazzjoni għal riskji fil-konfront ta' terzi skond kif ikun meħtieġ b'regolamenti taht dan l-Att.

Liċenzja biex jinżammu armi tan-nar ġewwa fond.

**28.** Liċenzja li tkun tawtorizza lid-detentur tagħha li jżomm arma regolari f'xi fond għandha wkoll tispeċifika d-deskrizzjoni ta' dik l-arma regolari jew munizzjon li dwarhom tkun inharġet il-liċenzja, inklużi b'mod partikolari n-numru ta' serje u l-pjanċa tal-manifattur ta' l-arma tan-nar jew arma ohra li dwarha tkun inharġet il-liċenzja.

Xiri ta' munizzjon.

**29.** Liċenzja mahruġa taht dan l-Att biex detentur ta' liċenzja jżomm jew ikollu fil-pussess tiegħu armi tan-nar għal attivitajiet sportivi għandha tagħti jedd lil dak id-detentur li jakkwista jew ikollu fil-pussess tiegħu, skond id-disposizzjonijiet ta' dan l-Att jew ta' regolamenti magħmulin tahtu, munizzjon għal dik l-arma tan-nar li huwa jkun awtorizzat iżomm jew ikollu fil-pussess tiegħu taht il-liċenzja.

Il-liċenzja mhix trasferibbli.

**30.** Liċenzja mahruġa taht dan l-Att tkun wahda personali li tappartjeni lid-detentur tagħha u ma tkunx trasferibbli.

### **Validità, sospensjoni u revoka ta' liċenzji**

Validità tal-liċenzja.

**31.** Kemm-il darba ma jissemmiex xort'ohra x'imkien iehor f'dan l-Att, kull liċenzja li tinghata mill-Kummissarju taht dan l-Att tkun valida għal perjodu ta' mhux aktar minn tmax-il xahar li jibdedw għaddejin mill-ewwel ġurnata ta' Jannar tas-sena li fiha tinhareġ u tiskadi fil-31 ta' Diċembru ta' dik is-sena.

Sospensjoni jew revoka ta' liċenzja.

**32.** Minkejja d-disposizzjonijiet ta' din il-liġi jew ta' xi liġi ohra, il-Kummissarju jista' jissospendi jew jirrevoka liċenzja mahruġa taht dan l-Att:-

(a) meta d-detentur ta' liċenzja jinsab hati ta' xi reat speċifikat fl-artikolu 24 ta' dan l-Att; jew

(b) meta d-detentur ta' liċenzja ma jibqax aktar jissodisfa l-kondizzjonijiet stipulati fit-Taqsima V ta' dan l-Att; jew

(ċ) meta d-detentur ta' liċenzja jikser id-disposizzjonijiet ta' dan l-Att jew ta' xi regolament magħmul tahtu; jew

(d) għal raġunijiet ta' sigurtà pubblika jew individwali li għandhom jiġu reġistrati b'mod speċifiku u rappurtati kif imiss lill-Ministru.

Setgħa tal-Ministru li jissospendi jew jirrevoka liċenzji.

**33.** Il-Ministru jkun jista' jissospendi jew jirrevoka xi jew kull liċenzja mahruġa taht id-disposizzjonijiet ta' dan l-Att, meta jkun hemm kondizzjonijiet li jolqtu s-sigurtà pubblika f'xi nhawi ta' Malta.

### Għoti ta' liċenzji temporanji

**34.** (1) Tista', minkejja kull disposizzjoni oħra ta' dan l-Att, Liċenzji temporanji. tinhareg liċenzja temporanja għal attivitajiet sportivi mill-Kummissarju lil persuna li ma tkunx residenti f'Malta u li:

Izda dik il-persuna għandha:

- (a) tkun għalqet it-tmintax-il sena jew aktar; u
- (b) iġġib prova dokumentarja li għandha liċenzja biex ikollha fil-pussess tagħha arma tan-nar għal attivitajiet sportivi fil-pajjiż ta' residenza tagħha jew li tkun xort'oħra awtorizzata li żżomm u ġgorr dik l-arma tan-nar f'dak il-pajjiż; u
- (c) iġġib prova għas-sodisfazzjon tal-Kummissarju li tkun qiegħda Malta għal xi attività sportiva:

Izda l-Kummissarju jista' jawtorizza lil persuna mhux residenti li tkun taht l-età ta' tmintax-il sena iżda mhux taht is-sittax-il sena li jipprattika l-isparar bil-mira b'armi ta' l-arja, xkubetti taċ-ċomb u armi tan-nar *muzzle-loading* f'kamp ta' l-isparar li jkollu liċenzja bla hsara għal dawk il-pattijiet u kondizzjonijiet li l-Kummissarju jista' jqis li jkunu adatti u d-disposizzjonijiet ta' l-artikolu 26 għandhom *mutatis mutandis* ikunu japplikaw.

(2) Liċenzja temporanja mahruġa taht is-subartikolu (1) għandha tkun limitata għal attività sportiva li ssir ġewwa Malta taht id-disposizzjonijiet ta' dan l-Att.

### TAQSIMA VI - REĠISTRAZZJONI JEW DIKJARAZZJONI TA' ARMI

**35.** (1) Sew mużew sew istituzzjoni simili awtorizzati jesibixxu Armi regolari li jinżammu f'mużew. armi regolari u munizzjon għandhom jirreġistraw dawk l-armi tan-nar, armi regolari u munizzjon għand il-Kummissarju.

(2) Hadd ma għandu jzomm fil-pussess tiegħu jew f'xi fond Reġistrazzjoni ta' armi użati fl-arti marzjali. jew juża xi arma ta' l-arti marzjali kemm-il darba dik l-arma ma tkunx reġistrata għand il-Kummissarju skond ma jista' jiġi stipulat mill-Ministru taht dan l-Att.

(3) Minkejja kull disposizzjoni oħra ta' dan l-Att, hadd ma għandu jzomm fil-pussess tiegħu jew f'xi fond jew inkella juża xi arma tan-nar minn dawk elenkati taht Taqsima I ta' Skeda III li tinsab ma' Xi armi tan-nar li għandhom jiġu dikjarati.

dan l-Att kemm-il darba ma tkunx saret dikjarazzjoni lill-Kummissarju dwar dak il-pussess jew intenzjoni ta' użu.

Meta arma tan-nar titqies li ma ghadhiex tiffunzjona.

**36.** Għall-finijiet ta' dan l-Att jew ta' regolamenti magħmulin tahtu, arma tan-nar titqies li tkun saret ma tiffunzjonax jekk tkun intgħamlet permanentement mhux tajba sabiex tintuża billi jiġu applikati proċeduri tekniċi li jkunu garantiti minn korp uffiċjali msemmi f'regolamenti magħmulin taht dan l-Att jew inkella rikonoxxuti minn xi korp bħal dak skond l-istess regolamenti:

Iżda jekk dak ir-rikonoxximent jew garanzija jibqgħu ma jinġhatawx, arma tan-nar għandha tiġi preżunta li għadha tiffunzjona.

## TAQSIMA VII – REĊTAR TA' AVVENIMENTI STORIĊI

Armi użati f'reċtar ta' avvenimenti storiċi.

**37.** Bla hsara għall-approvazzjoni minn qabel tal-Kummissarju, għandu jkun permess l-użu ta' armi antiki jew repliki tagħhom fir-reċtar ta' avvenimenti storiċi.

Persuni barranin fuq iżjara biex jipparteċipaw fir-reċtar ta' avvenimenti storiċi.

**38.** Jistgħu persuni li jkunu qegħdin fuq iżjara f'Malta jipparteċipaw fir-reċtar ta' avvenimenti storiċi jekk juru prova permezz ta' dokumenti li tkun tiċċertifikahom bħala membri ta' organizzazzjoni ta' reċtar ta' avvenimenti storiċi u jekk dan ma jkunx jista' jsir, jekk ikun l-organizzatur lokali li jipproduċi d-dokumenti.

## TAQSIMA VIII – EŻENZJONIJIET ĠENERALI

Persuni eżentati.

**39.** Minkejja d-disposizzjonijiet l-oħra ta' dan l-Att:-

(a) ebda membru tal-Forzi Armati ta' Malta, tal-Korp tal-Pulizija ta' Malta jew tas-Servizz tal-Habs ta' Malta ma jkun hati ta' reat kontra dan l-Att jekk huwa jkollu pussess ta' arma regolari jew munizzjon filwaqt li jkun qed jaqdi dmirijietu, u dik l-arma regolari jew munizzjon ikunu jappartjenu lill-gvern ta' Malta;

(b) l-impjegati ta' negozjanti, fabbrikanti ta' l-armi jew mużewijiet ma humiex mehtieġa li jkollhom liċenzja taht dan l-Att sabiex ikollhom pussess, jesibixxu, jahżnu, isewwu, jirrestawraw, jew jagħmlu manutenzjoni ta' xi arma tan-nar jew munizzjon speċifiċi filwaqt li jkunu jinsabu fil-fond li jkollu liċenzja, li jkun permess jew rikonoxxut tal-prinċipal tagħhom iżda liċenzja ġenerali għall-għanijiet msemmija aktar 'il quddiem kif jista' jiġi provdut bid-disposizzjonijiet ta' dan l-Att jew ta' regolamenti magħmulin tahtu tkun biżżejjed.

**40.** Il-Ministru jista' jagħmel regolamenti li jkunu jeżentaw lil persuni ohra minn kull jew xi disposizzjoni ta' dan l-Att. Eżenzjonijiet ohra.

## TAQSIMA IX – MIXXELLANJI

### **Disposizzjonijiet rilevanti dwar armi tan-nar, armi u munizzjon**

**41.** Kull min jakkwista jew jiġu f'idejh xi arma tan-nar, jew munizzjon xort'ohra milli għax ikollu liċenzja, għandu minnufih javża lill-Kummissarju, li għandu jordna jekk dik l-arma tan-nar jew munizzjon għandhomx jinżammu fil-kustodja tal-Pulizija jew għand min ikun qed jirrapporta l-każ. Dmir ta' min jiġu f'idejh armi tan-nar.

**42.** Meta persuna li jkollha liċenzja biex iżzomm arma regolari jew munizzjon tmut, l-eredi apparenti tagħha jew il-kustodju, li tkun persuna li diġà jkollha liċenzja taht dan l-Att u li tkun għiet mahtura minn dik il-persuna qabel mewtha, jinżammu legalment responsabbli għal dik l-arma regolari jew munizzjon u jitqiesu li qeghdin legalment iżommu l-arma jew munizzjon imsemmija bis-saħħa tal-liċenzja mahruġa lill-persuna li tkun mietet: Mewt tad-detentur ta' liċenzja.

Iżda fi żmien sentejn mid-data tal-mewt tad-detentur tal-liċenzja l-eredi jew il-kustodju, skond il-każ, għandhom:

(a) jiddisponu mill-arma jew munizzjon billi jittrasferuha lil persuna li jkollha liċenzja għal daqshekk; jew

(b) jagħmlu l-arma ma tiffunzjonax jew jikkonsenjaw l-arma jew il-munizzjon lill-Kummissarju:

Iżda wkoll meta l-arma jew il-munizzjon jiġu konsenjati lill-Kummissarju, dik l-arma jew munizzjon għandhom jinbiegħu b'irkant taht dawk ir-regolamenti li jista' jagħmel il-Ministru:

B'dana iżda li l-Ministru jista' jeżenta, f'kollox jew in parti mid-disposizzjonijiet ta' dan l-artikolu, kwalunkwe kategorija ta' armi jew munizzjon li jista' jidhirlu xieraq.

**43.** Detentur ta' liċenzja li l-arma regolari jew munizzjon tiegħu, u li dwarhom ikollu liċenzja, jintilfulu, jinsterqulu, jew issirilhom hsara b'mod li ma jkunux jistgħu jissewwew, għandu jirraporta dak it-telf, serq jew hsara irreparabbli lill-Kummissarju fi żmien erbgħa u għoxrin siegħa minn meta jinduna b'dak it-telf, serq jew hsara irreparabbli. Telf, serq jew hsara lil xi arma tan-nar.

Marki ta' identifikazzjoni.

**44.** (1) L-armi tan-nar kollha li ma jkunux antiki, artistiċi, storiċi jew rari, għandhom jiġu immarkati permanentement b'numru ta' serje li bih dawn ikunu jistgħu jiġu identifikati u għandhom juru wkoll il-panċa tal-manifattur.

(2) Ma għandhiex tinhareġ liċenzja għal arma tan-nar li ma tkunx tikkonforma mal-htigijiet tas-subartikolu (1) kemm-il darba din ma tkunx markata permanentement skond regolamenti li jistgħu jinharġu taht dan l-Att.

Tibdiliet li jsiru f'arma tan-nar.

**45.** (1) Hadd ma għandu, minghajr il-liċenzja tal-Kummissarju, jagħmel tibdiliet jew jittanta jagħmel tibdiliet f'xi arma tan-nar hekk li tinbidel il-klassifikazzjoni ta' dik l-arma tan-nar taht dan l-Att jew taht regolamenti magħmulin tahtom.

(2) Meta arma tan-nar tkun giet modifikata b' mod li tinbidel il-klassifikazzjoni tagħha taht dan l-Att jew regolamenti magħmulin taht dan l-Att minghajr il-permess mehtieg għandha titqies bhala arma li ma jkollhiex liċenzja.

Inventarju tal-munizzjon.

**46.** Kull min ikollu liċenzja biex jakkwista, jikkummerċa jew ikollu fil-pussess tiegħu armi tan-nar biex dawn jintużaw f'attivitajiet sportivi, għandu jzomm inventarju kif imiss tad-depożt ta' munizzjon li jkollu skond regolamenti magħmulin taht dan l-Att.

### Disposizzjonijiet dwar armi regolari

Kustodja ta' armi regolari.

**47.** (1) Negozjant jew persuna oħra li jkollha liċenzja biex takkwista jew ikollha fil-pussess tagħha xi arma regolari jew munizzjon għandhom iżommu daww l-oġġetti fil-kustodja tagħhom b'tali mod li dawn ma jiġux f'idejn haddiehor.

(2) Jistgħu jsiru regolamenti taht dan l-Att li jkunu jipprovdu dwar il-kustodja ta' armi tan-nar, armi regolari jew munizzjon.

Tfittxija u qbid mill-Pulizija.

**48.** Kull uffiċjal tal-pulizija jista':-

(a) ifittex fuq kull min ikun raġonevolment suspettat li jkollu fil-pussess tiegħu armi regolari jew munizzjon minghajr il-liċenzja tal-Kummissarju; u, jew

(b) jaqbad kull arma regolari jew munizzjon li jinkisbu, jinżammu, ikunu fil-pussess jew jintużaw bi ksur ta' dan l-Att; u, jew

(ċ) jehtieg lil kull min ikun maghruf li jkun kiseb pussess ta' xi armi regolari jew munizzjon, xort'ohra milli bis-sahha ta' licenzja taht dan l-Att, biex jikkunsinna dawk l-armi regolari jew munizzjon lili.

#### TAQSIMA X - BORD DWAR L-ARMI

**49.** (1) Ghandu jkun hemm Bord li jkun maghruf bhala l-Bord Bord dwar l-Armi.  
dwar l-Armi.

(2) Il-Bord ikun maghmul minn mhux inqas minn disa' membri u mhux aktar minn hdax-il membru li jkunu mahturin mill-Ministru ghal zmien sentejn kif gejj:-

(a) President;

(b) mill-inqas erba' membri minn organizzazzjonijiet li jirraprezentaw lill-kolletturi ta' l-armi, persuni li jifhmu fl-isparar, attivitajiet sportivi jew il-kaċċa;

(ċ) mill-inqas erba' membri, li jkunu ufficjali pubblici jew impjegati ta' korpi pubblici mwaqqfin bil-ligi, biex jirraprezentaw in-naha tal-gvern.

(3) Meta jkun hemm vakanza fil-Bord, il-Ministru ghandu, kemm jista' jkun malajr, jahtar lil xi hadd iehor biex jimla l-post vakanti skond id-disposizzjonijiet tas-subartikolu (2).

(4) Il-kworum tal-Bord ghandu jkun maghmul mill-President u minn mhux inqas minn nofs il-membri li jkunu eligibbli li jivvutaw, izda sakemm ikun hemm kworum prezenti, il-Bord jista' jagħixxi minkejja kull vakanza li jista' jkun hemm fost il-membri tiegħu.

(5) Il-President ghandu jkollu vot originali u meta l-voti jkunu maqsumin indaq, vot iehor jew deciziv.

(6) Il-Ministru jista' wkoll isemmi ufficjal pubbliku biex jagħmilha ta' segretarju tal-Bord, izda dak is-segretarju ma jkollu ebda dritt li jivvota.

**50.** Il-funzjonijiet tal-Bord ghandhom ikunu dawk li jigu mogħtija Funzjonijiet tal-Bord.  
lilu taht dan l-Att jew kull ligi ohra. Barra minn dan, il-Bord ikun jista' jagħmel rakkomandazzjonijiet u jagħti pariri:-

(a) lill-Kummissarju fuq l-importazzjoni u r-rilaxx mid-dwana u r-registrazzjoni ta' armi antiki, storiċi, rari u artističi;

(b) lill-Kummissarju fuq il-hruġ ta' liċenzji lill-kolletturi ta' l-armi, min jispara bil-mira, operaturi u uffiċjali ta' kampijiet ta' l-isparar, negozjanti u fabbrikanti ta' l-armi li jkunu bonafidi;

(c) lill-Kummissarju fuq il-hruġ ta' permessi għal avvenimenti għall-okkażjoni, reċtar ta' avvenimenti storiċi;

(d) lill-Ministru skond is-subartikolu (2) ta' l-artikolu 25 ta' dan l-Att;

(e) lill-Ministru dwar l-għemil ta' regolamenti taht dan l-Att;

(f) lill-Ministru jew lill-Kummissarju fuq kull haġa oħra rilevanti għad-disposizzjonijiet ta' dan l-Att, kemm minn jeddu jew skond ma jista' jiġi lill-riferut mill-Ministru jew mill-Kummissarju.

#### TAQSIMA XI - REATI KONTRA L-ATT

Reati kontra l-Att.

**51.** (1) Kull min jikser l-artikolu 3 ta' dan l-Att ikun hati ta' reat u jista', meta jinsab hati, jehel:

(a) jekk il-htija tkun dwar arma regolari, prigunerija minn tliet xhur sa għaxar snin;

(b) jekk il-htija tkun dwar munizzjon, multa ta' mhux inqas minn mitt lira (Lm100) u mhux iżjed minn hames mitt lira (Lm500).

(2) Kull min jikser is-subartikolu (1) ta' l-artikolu 5 ta' dan l-Att ikun hati ta' reat u jista', meta jinsab hati, jehel prigunerija għal żmien mhux inqas minn tliet xhur u mhux iżjed minn hames snin:

Iżda meta l-kundanna jkollha x'taqsam ma' pussess ta' armi regolari jew munizzjon ġewwa xi fond jew il-ksur jitqies bhala wiehed żgħir hafna mill-Qorti, u wara li titqies xi tkun il-kwantità jew il-kwalità ta' l-armi tan-nar jew tal-munizzjon il-Qorti tkun sodisfatta li dawn ma kinux qeghdin hekk jinżammu għall-bejgħ jew għal xi xorta ta' negozju iehor jew inkella biex isir użu minnhom kontra l-liġi, il-hati jista' jehel multa ta' mhux anqas minn tliet mitt lira (Lm300) jew prigunerija għal żmien mhux iżjed minn tliet xhur jew dik il-multu u prigunerija flimkien.

Iżda wkoll meta l-kundanna taht l-artikolu 5(1) tkun tirrigwarda l-pussess ta' arma tan-nar barra minn xi fond u r-reat ikun sar minhabba fil-bżonn attwali tad-difiża legittima tiegħu nnifsu jew tad-difiża legittima ta' haddiehor, il-hati ma jehel ebda piena.

(3) Kull min jikser jew jonqos milli jhares is-subartikolu (2) ta' l-artikolu 5, is-subartikolu (1) ta' l-artikolu 14, jew l-artikolu 19 ta' dan l-Att jista', meta jinsab hati, jehel il-piena ta' prigunerija għal mhux inqas minn sitt xhur u mhux iżjed minn hames snin.

(4) Kull min jikser jew jonqos milli jhares l-artikolu 9, is-subartikolu (1) ta' l-artikolu 11, l-artikolu 12, l-artikolu 15, l-artikolu 16 u l-artikolu 17 jew 20 ta' dan l-Att, ikun hati ta' reat u jista', meta jinsab hati, jehel multa ta' hames mitt lira (Lm500) jew il-piena ta' prigunerija għal mhux iżjed minn tliet xhur jew dik il-multa u prigunerija flimkien.

(5) Kull min jikser jew jonqos milli jhares id-disposizzjonijiet ta' l-artikolu 18 ta' dan l-Att ikun hati ta' reat u jista', meta jinsab hati, jehel multa ta' elf lira (Lm1,000) u l-piena ta' prigunerija għal mhux iżjed minn sena jew dik il-multa u prigunerija flimkien.

(6) Kull min jikser is-subartikolu (6) ta' l-artikolu 5, is-subartikolu (1) ta' l-artikolu 13 jew is-subartikolu (2) ta' l-artikolu 22 ikun hati ta' reat u jista', meta jinsab hati, jehel multa ta' mitt lira (Lm100).

(7) Kull min jikser l-artikolu 6 jew 21 ta' dan l-Att ikun hati ta' reat u jista', meta jinsab hati, jehel multa ta' hamsin lira (Lm50).

(8) Kull min jikser xi disposizzjoni tat-Taqsima VIII ta' dan l-Att ikun hati ta' reat u jista', meta jinsab hati, jehel multa ta' mhux inqas minn Lm100 jew il-piena ta' prigunerija għal mhux iżjed minn sitt xhur, jew dik il-multa u prigunerija flimkien.

(9) Kull min jikser xi disposizzjoni ta' dan l-Att ikun hati ta' reat u, sakemm ma jkunx hemm provduta piena iżjed harxa taht dan l-Att jew taht xi liġi ohra, jista' jehel, meta jinsab hati, prigunerija għal żmien mhux iżjed minn tliet xhur jew multa ta' mhux iżjed minn tliet mitt lira (Lm300), jew dik il-multa u prigunerija flimkien.

**52.** Detentur ta' liċenzja taht xi disposizzjoni ta' dan l-Att li jonqos milli jhares il-pattijiet tal-liċenzja jew li jkollu pussess jew ikun iġorr xi arma tan-nar jew munizzjon mhux speċifikati f'dik il-liċenzja, ikun hati ta' reat kontra d-disposizzjonijiet ta' dawk l-artikoli u jista',

Ġarr ta' armi ta' li ma jkunux dawk speċifikati fil-liċenzja.

meta jinsab hati, jehel multa ta' mhux inqas minn tliet mitt lira (Lm300) iżda mhux iżjed minn elf lira (Lm1,000), jew il-piena ta' priġunerija għal mhux inqas minn tliet xhur u mhux iżjed minn hames snin, jew dik il-multa u priġunerija flimkien.

Projbizzjoni li jintużaw liċenzji li jkunu ta' oħrajn.

**53.** Kull min juża liċenzja mahruġa lil xi persuna oħra taht id-disposizzjonijiet ta' dan l-Att, jew xi liċenzja li ma tkunx ghadha fis-sehh, jew li tkun giet sospiza jew revokata taht dan l-Att ikun hati ta' reat taht dan l-Att, u jista', meta jinsab hati, jehel multa ta' mhux inqas minn tliet mitt lira (Lm300) iżda mhux iżjed minn elf lira (Lm1000), jew il-piena ta' priġunerija għal mhux inqas minn tliet xhur u mhux iżjed minn hames snin, jew dik il-multa u priġunerija flimkien.

Wiri tal-liċenzja.

**54.** (1) Kull min ikollu liċenzja taht dan l-Att ghandu juri dik il-liċenzja jew permess kull meta jintalab jagħmel dan minn xi uffiċjal tal-Pulizija u jekk dak il-hin huwa ma jkunx qieghed iġorr dik il-liċenzja fuqu, huwa ghandu juriha fi żmien erbgha u ghoxrin siegha.

(2) Liċenzja jew permess biex tinzamm arma tan-nar ghandha dejjem tinzamm fil-fond fejn tkun qieghda tinzamm dik l-arma tan-nar.

(3) Min jikser id-disposizzjonijiet ta' dan l-artikolu jkun hati ta' reat u jista', meta jinsab hati, jehel multa ta' mhux iżjed minn mitt lira (Lm100).

Pussess ta' armi tan-nar waqt l-ghemil ta' xi reat.

**55.** Salv kull disposizzjoni oħra fil-Kodiċi Kriminali kif tapplika għaž-żamma, ġarr, użu, akkwist jew pussess ta' armi tan-nar, kull min:-

(a) fil-waqt li jkun qed jagħmel reat kontra s-sigurtà tal-gvern jew kontra l-persuna (minbarra omiċidju involontarju jew offiża involontarja fuq il-persuna) jew ta' serq jew hsara fil-proprjetà (minbarra hsara involontarja fil-proprjetà); jew

(b) fil-waqt li jkun qed jiġi arrestat għal delitt,

ikollu fuq il-persuna tiegħu xi arma regolari jew munizzjon jew xi imitazzjoni ta' dawk l-oġġetti, ikun hati ta' reat u jista', meta jinsab hati, jehel il-piena ta' priġunerija għal mhux iżjed minn erba' snin, kemm-il darba ma jgibx prova xort'oħra li kien qed iġorr l-arma tan-nar jew l-arma regolari bi skop legittimu.

Konfiska ta' armi.

**56.** Il-Qorti ghandha tordna l-konfiska ta' arma regolari jew munizzjon li jkunu qed jinżammu jew jingarru, jiġu akkwistati jew ikunu fil-pussess, jiġu importati jew esportati, mibjugħin jew trasferiti bi ksur

tad-disposizzjonijiet ta' dan l-Att bhala konsegwenza tal-piena ghal dak il-ksur.

**57.** Il-Qorti tista' thassar jew tissospendi licenzja mahruġa taht dan l-Att u tipprojbixxi lil persuna milli jkollha xi licenzja taht dan l-Att ghal żmien mhux iżjed minn hames snin meta dik il-persuna tinsab hatja ta' reat taht dan l-Att.

Projbizzjoni milli tinżamm licenzja.

**58.** Il-pieni alternattivi li hemm provduti ghal reati kontra dan l-Att ghandhom jiġu applikati kollha kemm huma f'daqqa fil-każ ta' sejbien ta' htija ghat-tieni darba jew aktar drabi taht id-disposizzjonijiet ta' dan l-Att jew fil-każ ta' hatjin li jkunu nstabu hatjin qabel ta' xi reati minn dawk imsemmija fl-artikolu 24 ta' dan l-Att.

Sejbien ta' htija ghat-tieni darba jew aktar drabi.

**59.** Id-disposizzjonijiet ta' l-artikolu 121D tal-Kodiċi Kriminali ghandhom *mutatis mutandis* japplikaw meta persuna tinsab hatja ta' reat kontra d-disposizzjonijiet ta' dan l-Att b'dan illi l-piena li l-korp magħqud ikun jista' jehel tkun dik ta' multa minn hames mitt lira (Lm500) sa għaxart elef lira (Lm10,000).

Reati minn kumpannija jew korp mhux magħqudin.

**60.** Id-disposizzjonijiet ta' dan l-Att ma ghandhomx jolqtu xi proċedimenti kriminali li jistghu jinbdeu taht xi liġi ohra.

Proċedimenti kriminali ohra.

**61.** Id-disposizzjonijiet ta' l-Att dwar il-*Probation*, u ta' l-artikolu 21 tal-Kodiċi Kriminali ma jkunu japplikaw ghal ebda reat kontra xi disposizzjoni ta' dan l-Att.

L-Att dwar il-*Probation* (Kap. 446) u l-art. 21 tal-Kodiċi Kriminali ma japplikawx.

**62.** Minkejja d-disposizzjonijiet ta' l-artikolu 370 tal-Kodiċi Kriminali, il-Qorti tal-Maġistrati (Malta) u l-Qorti tal-Maġistrati (Għawdex) ikunu kompetenti jisimghu l-proċedimenti kollha dwar reati kontra dan l-Att.

Qorti kompetenti.

**63.** Il-proċedimenti kontra xi persuna ghal xi reat kontra xi disposizzjoni ta' dan l-Att ghandhom isiru quddiem il-Qorti tal-Maġistrati (Malta) u l-Qorti tal-Maġistrati (Għawdex) bhala Qorti ta' Ġudikatura Kriminali skond id-disposizzjonijiet tal-Kodiċi Kriminali:

Il-Qorti tal-Maġistrati bhala Qorti ta' Ġudikatura Kriminali.

Izda, minkejja d-disposizzjonijiet ta' l-artikolu 376 (1)(b) tal-Kodiċi Kriminali, il-Qorti ghandha, fuq talba tal-prosekuzzjoni jew ta' l-akkużat, tniżżel ix-xhieda mogħtija mix-xhieda bil-mod li hemm provdut dwaru jew fl-artikolu 391 (6) ta' dak il-Kodiċi jew f'xi liġi ohra li f'dak il-waqt tkun fis-sehh.

**64.** Minkejja d-disposizzjonijiet tal-Kodiċi Kriminali, l-Avukat Ġenerali ghandu dejjem ikollu d-dritt ta' appell quddiem il-Qorti ta' l-

Dritt ta' appell.

Appell Kriminali minn kull sentenza li tinghata mill-Qorti tal-Maġistrati (Malta) jew (Ghawdex) dwar proċedimenti li joriginaw mid-disposizzjonijiet ta' dan l-Att.

TAQSIMA XII - SETGHA TAL-MINISTRU  
LI JAGHMEL REGOLAMENTI

Setgħa tal-Ministru  
li jagħmel  
regolamenti.

**65.** Il-Ministru jista', bil-parir tal-Bord, jagħmel regolamenti sabiex jagħti seħħ lid-disposizzjonijiet ta' dan l-Att, u mingħajr preġudizzju għall-ġeneralità ta' dak hawn qabel imsemmi, dawk ir-regolamenti jistgħu b'mod partikolari:

- (a) jirregolaw it-trasferiment temporanju ta' armi regolari;
- (b) jistabbilixxu kategoriji oħra ta' persuni li jistgħu jikkwalifikaw għal liċenzja taht dan l-Att, u l-kondizzjonijiet li tahtom huma jkunu jistgħu hekk jikkwalifikaw;
- (ċ) jordnaw il-kondizzjonijiet u d-drittijiet tal-liċenzja;
- (d) jordnaw il-formoli ta' applikazzjoni biex issir applikazzjoni, tinghata, tiġġedded jew tinbidel liċenzja taht dan l-Att;
- (e) jirregolaw it-trasferiment jew id-dhul ta' armi regolari u munizzjon ġewwa jew minn Malta mingħajr il-htieġa ta' liċenzja bla hsara għal dawk il-pattijiet u kondizzjonijiet li l-Ministru jista' jqis li jkunu adatti;
- (f) jipprovdu dwar il-munizzjon, porvli u kapsijiet;
- (g) jipprovdu dwar ir-registrazzjoni ta' armi użati fl-arti marzjali;
- (h) jemendaw l-Iskedi li jinsabu ma' dan l-Att;
- (i) jordnaw dwar kull haġa li tenhtieġ li tiġi ordnata skond dan l-Att;
- (j) jipprovdu dwar il-pussess, ġarr u użu ta' xi arma tan-nar jew munizzjon li jkunu leġittimament fil-pussess ta' xi persuna qabel il-jum tad-dhul fis-seħħ ta' dan l-Att;

(k) jipprovdu għall-hruġ jew rikonoxximent ta' liċenzji jew permessi ta' kull xorta mahruġa lil, persuni li jkunu ċittadini ta' Stat Membru, jew sabiex jiġu eżentati persuni bħal dawk mill-htieġa li jakkwistaw liċenzja taht dan l-Att:

B'dan li għall-ghanijiet ta' dan il-paragrafu "ċittadin ta' Stat Membru" tfisser ċittadin ta' Stat, minbarra Malta, li jkun parti fit-Trattat skond it-tifsira mogħtija fl-Att dwar l-Unjoni Ewropea.

Kap. 460.

### TAQSIMA XIII – DISPOSIZZJONIJIET FINALI U TRANSITORJI

**66.** (1) L-Ordinanza dwar l-Armi, hija b'dan imhassra.

Thassir ta' l-Ordinanza dwar l-Armi, Kap. 66.

(2) Id-disposizzjonijiet tas-subartikolu (1) ma għandhomx jolqtu ebda investigazzjoni, proċediment legali jew rimedju, dwar xi kontravvenzjoni ta' l-Ordinanza dwar l-Armi li tkun saret qabel id-dhul fis-seħh ta' dan l-Att.

Effetti tat-thassir fuq ksur ta' l-Ordinanza dwar l-Armi, (Art 12 Kap. 249)

(3) Kull investigazzjoni, proċediment legali jew rimedju bħal dawk imsemmija fis-subartikolu (2) jista' jinbeda, jitkompla jew jiġi infurzat u tista' tiġi ordnata, imposta jew tiġi infurzata kull penali, konfiska jew piena li persuna setgħet wehlet qabel il-bidu fis-seħh ta' dan l-Att daqs li kieku dan l-Att qatt ma ġie fis-seħh.

**67.** (1) Bla hsara għad-disposizzjonijiet tal-paragrafu (j) ta' l-artikolu 65, kull liċenzja validament mahruġa taht l-Ordinanza dwar l-Armi għandha tkompli fis-seħh u għandha tibqa' valida u tiġi regolata skond id-disposizzjonijiet ta' dik l-Ordinanza minkejja t-thassir tagħha b'dan l-Att.

Disposizzjonijiet transitorji.

(2) Bla hsara għad-disposizzjonijiet tal-paragrafu (j) ta' l-artikolu 65, kull min fil-ġurnata meta dan l-Att jidhol fis-seħh ikun qiegħed iżomm jew ikollu pussess ta' arma regolari jew munizzjon meta ż-żamma jew il-pussess tagħhom kien legittimu taht l-Ordinanza dwar l-Armi li ġiet imhassra b'dan l-Att iżda li hu projbit taht id-disposizzjonijiet ta' dan l-Att, ikollu jedd li jibqa' jzomm jew ikollu fil-pussess tiegħu dik l-arma regolari jew munizzjon taht id-disposizzjonijiet ta' dik l-Ordinanza bħallikieku din qatt ma ġiet imhassra b'dan l-Att.

(3) Minkejja t-thassir ta' l-Ordinanza dwar l-Armi b'dan l-Att, ir-regolamenti kollha magħmula taht dik l-Ordinanza għandhom, sakemm ma jkunux imhassra jew sostitwiti b'regolamenti magħmula

taht dan l-Att, jibqghu fis-sehh u jkomplu jkollhom effett daqslikieku kienu maghmula taht dan l-Att hlief sakemm xi regola minn dawk ma tkunx inkonsistenti ma' xi wahda mid-disposizzjonijiet ta' dan l-Att.

**SKEDA I****(Artikolu 3)****Taqsimi I****Armi tan-Nar u Munizzjon Projbiti**

1. Missili splussivi u *launchers* ghal użu militari
2. Armi tan-nar awtomatiċi
3. Armi tan-nar li ġew manifatturati bhala awtomatiċi u li wara ġew mibdulini ghal semi-awtomatiċi
4. Armi tan-nar b'dehra ta' oġġetti ohra
5. Armi tan-nar qosra b'kanen ta' tul anqas minn 9 ċm
6. Armi tan-nar twal b'kanen *smoothbore* ta' tul anqas minn 50 ċm
7. Munizzjon li ghandu balal *armour piercing*, splussiv jew inċendarju u l-istess balal ghal dak il-munizzjon
8. Munizzjon li jirrilaxxa sustanzi letali jew irritanti bhal gass tad-dmugh
9. Munizzjon jew balal ta' kull xorta li jistgħu jiġu sparati minn *airgun* hlief dak il-munizzjon li hu magħmul speċifikament għall-armi ta' l-arja
10. Munizzjon għal pistoli u rivoltelli li ghandu balal li jespandu ma' l-impatt u l-balal għal dan il-munizzjon
11. Miri bil-*laser*
12. Kull apparat iddisinjat sabiex johnoq jew inaqqas il-hoss ta' sparatura ta' arma tan-nar hlief l-istess apparat li jintuża ma' armi ta' l-arja
13. Partijiet essenzjali ta' armi tan-nar imsemmija f'din it-Taqsima, jiġifieri l-mekkaniżmu li jagħlaq il-*breech*, iċ-*chamber* u l-kanna li, waħedhom jitqiesu taht il-kategorija ta' l-armi tan-nar li għalihom huma magħmulin.

**Taqsim II**

**Armi Projbiti**

1. Imwies tal-molla
2. Imwies *gravity*
3. *Butterfly knives*
4. Ponnijiet tal-hadid
5. *Catapults*

## SKEDA II

### (Artikolu 5)

#### Taqsimi I

##### Armi tan-Nar u Munizzjon li tinhtieg Liċenzja ghalihom

1. Armi tan-nar qosra semi-awtomatiċi jew *repeating* b'kanen ta' tul mhux anqas minn 9 ċm
2. Armi tan-nar twal semi-awtomatiċi jew *repeating* b'kanen *rifled*
3. Armi tan-nar qosra ta' tir wiehed
4. Armi tan-nar twal ta' tir wiehed b'kanen *rifled*
5. Armi tan-nar twal b'kanen *smoothbore* ta' tul mhux inqas minn 50 ċm
6. Armi tan-nar *muzzle-loading* hliet kopji ta' armi tan-nar *muzzle-loading* ta' tir wiehed ta' qabel l-1900
7. Armi tan-nar għal skop ta' allarm, sinjali jew salvataġġ
8. Armi ta' l-arja
9. Partijiet essenzjali ta' armi tan-nar imsemmija f'din it-Taqsima, jiġifieri l-mekkaniżmu li jaghlaq il-*breech*, iċ-*chamber* u l-kanna li wahedhom jitqiesu taht il-kategorija ta' l-armi tan-nar li għalihom huma magħmulin
10. Munizzjon li ma jaqax taht it-Taqsima I ta' Skeda I

#### Taqsimi II

##### Armi li għalihom tinhtieg Liċenzja

1. *Crossbows*
2. *Harpoons* użati għas-sajd taht il-bahar

**SKEDA III**

**ARMI TAN-NAR U OĠĠETTI OHRA LI DWARHOM TINHTIEĠ ISSIR  
DIKJARAZZJONI**

**(Artiklu 35(3))**

**Taqsimi I**

**Armi tan-Nar**

1. Armi tan-nar maħduma qabel 1-1900
2. Kopji ta' armi tan-nar *muzzle-loading* ta' tir wiehed ta' qabel 1-1900
3. Armi tan-nar li huma disattivati
4. Kopji non-funzjonabbli ta' armi tan-nar

**Taqsimi II**

**Oġġetti ohra**

1. Armi bix-xifer (bħal xwabel, skieken, bajunetti u lanez)

---

Mghoddi mill-Kamra tad-Deputati fis-Seduta Nru. 294 ta' 1-20 ta' Lulju, 2005.

ANTON TABONE  
*Speaker*

RICHARD J. CAUCHI  
*Skriivan tal-Kamra tad-Deputati*